

వార్తల నేపథ్యం

తెలుగు దిన పత్రిక

ప్రతి సారా చుక్కలో - వాస్తవం పక్కా...

News Portal Designing
Epaper Designing &
Web Hosting

Vn Media

+91 8099779988

vntelugudaily@gmail.com

సంపుటి : 3

సంచిక : 267

ఆదివారం 1 ఫిబ్రవరి 2026

పేజీలు : 8

వెల : 5/-

Published from Adilabad, Circulated by Hyderabad, Rangareddy, Medak, Sangareddy, Siddipet, Nalgonda, Medchal Malkajgiri



గగన్యాన్ కోసం

8 వేలకు పైగా ప్రయోగాలు

- వ్యోమగాముల భద్రత దృష్ట్యా మానవరహిత రాకెట్ల ప్రయోగం
- మొదటి ప్రయోగం మార్చిలో చేపట్టేందుకు కృషి చేస్తున్నట్లు వెల్లడి
- రాకెట్లోని ప్రతి వ్యవస్థను పరిశీలిస్తున్నామన్న ఇస్రో ఛైర్మన్

అభ్యర్థుల ఎంపికలో నిర్లక్ష్యం ప్రదర్శించవద్దు

- బీజేపీ, బీఆర్ఎస్ అభ్యర్థులకు దీటుగా మన అభ్యర్థులు ఉండాలి
- అమెరికా నుంచి జూమ్ మీటింగ్లో పాల్గొన్న రేవంత్ రెడ్డి
- మున్సిపల్ ఎన్నికలను ప్రతిష్టాత్మకంగా తీసుకోవాలన్న ముఖ్యమంత్రి
- ప్రతి డివిజన్, ప్రతి వార్డు గెలుపు మనకు ముఖ్యమే
- రెబెల్స్ విషయంలో మాట్లాడి స్వయంగా సమన్వయం చేసుకోవాలి



హైదరాబాద్
బీజేపీ, బీఆర్ఎస్ అభ్యర్థులకు దీటుగా కాంగ్రెస్ అభ్యర్థులు ఉండాలని తెలంగాణ రాష్ట్ర ముఖ్యమంత్రి రేవంత్ రెడ్డి అన్నారు. మున్సిపల్ ఎన్నికలపై కాంగ్రెస్ పార్టీ జూమ్ మీటింగ్ నిర్వహించింది. ఈ జూమ్ మీటింగ్లో ముఖ్యమంత్రి రేవంత్ రెడ్డి అమెరికా నుంచి పాల్గొని పలు సూచనలు చేశారు. మున్సిపల్ ఎన్నికలను ప్రతిష్టాత్మకంగా తీసుకోవాలని

సూచించారు. అభ్యర్థుల ఎంపికలో నిర్లక్ష్యం ప్రదర్శించవద్దని అన్నారు. ప్రతి డివిజన్, ప్రతి వార్డు గెలుపు మనకు ముఖ్యమే అన్నారు. రెబెల్స్ విషయంలో మాట్లాడి స్వయంగా సమన్వయం చేసుకోవాలని ముఖ్యమంత్రి సూచించారు. పార్టీ బలహీనంగా ఉన్న మున్సిపాలిటీలపై ప్రత్యేక దృష్టి సారించాలని అన్నారు. నియోజకవర్గ ఇన్చార్జీలు, మంత్రుల మధ్య అంతరం లేకుండా చూడాలని స్పష్టం - మిగతా3లో



నోటీసు ద్వారా నా గౌరవానికి భంగం కలిగించారు

- ఛోస్ ట్యాపింగ్ కేసులో సందిగ్ధంలో కేసీఆర్ విచారణ
- జూబ్లీహిల్స్ ఏసీపీకి కేసీఆర్ లేఖ
- తమకు చట్ట ప్రకారం నోటీసులు ఇవ్వలేదని వెల్లడి
- అధికారులతో సిట్ చీఫ్ సమావేశం
- సిట్ విచారణకు మాజీ సీఎంగా సహకరిస్తాను
- మాకు చట్ట ప్రకారం నోటీసులు ఇవ్వలేదు
- సిట్ నోటీసులపై నేతలు, న్యాయవాదులతో కేసీఆర్ సమావేశం
- సిట్ విచారణకు కేసీఆర్ హాజరయ్యే అవకాశం
- జూబ్లీహిల్స్ ఏసీపీకి మాజీ సీఎం కేసీఆర్ లేఖ

హైదరాబాద్
ఛోస్ ట్యాపింగ్ కేసులో పోలీసుల విచారణకు హాజరు అవుతానని మాజీ ముఖ్యమంత్రి, ప్రతిపక్ష నేత కేసీఆర్ స్పష్టం చేశారు. హైదరాబాద్ సందిగ్ధంలోని నివాసంలో విచారణకు అందుబాటులో ఉంటానని కేసీఆర్ చెప్పినట్లు సమాచారం. మధ్యాహ్నం మూడు గంటల సుంచి పోలీసులు విచారించనున్నారు. ఐతే రెండోసారి ఇచ్చిన నోటీసును సందిగ్ధంలోని నివాసం గోడకు అతికించడంపై అభ్యంతరం వ్యక్తం చేశారు. - మిగతా3లో

భారత్పై ట్రంప్ 50 శాతం సుంకాలు

- అమెరికా రిటైర్డ్ అధికారి కీలక వ్యాఖ్యలు
- సొంత ప్రయోజనాలకు రాజీపడి ఏ దేశం కూడా ఇతర దేశాలతో చర్చలు జరపబోదని వ్యాఖ్య
- 50 శాతం సుంకాలు విధించడం ట్రంప్ మూర్ఖత్వపు మనస్తత్వానికి నిదర్శనమని ఆగ్రహం
- భారత్, రష్యా దశాబ్దాలుగా మిత్ర దేశాలుగా కొనసాగుతున్నాయని వ్యాఖ్య



బక్క రోజులో కిలో వెండికి లక్ష రూపాయల నష్టం



- షాక్ అవుతున్న ఇన్వెస్టర్లు!
- నిన్న 25% చతనమైన వెండి ధర
- వెండిని షోల్డ్ చేయాలా లేదా ప్రాఫిట్ బుక్ చేయాలా అనే సందిగ్ధంలో ఇన్వెస్టర్లు
- డాలర్ బలపడటంతో బంగారం, వెండి ధరలు పతనం



ముగిసిన మేడారం జాతర

జనాన్ని వీడి వనంలోకి వన దేవతల ప్రవేశం దప్పు, డోలు వాయిద్యాలతో వనదేవతల వనప్రవేశం గద్దెల వద్ద పూజల అనంతరం వనదేవతల వనప్రవేశం ఈనెల 28న వనం వీడి జనంలోకి వచ్చిన వనదేవతలు మేడారం మహోజాతర నాలుగో రోజు ముగిసింది. శనివారం గద్దెల వద్ద పూజల అనంతరం రాత్రి వనదేవతలు వన ప్రవేశం చేశారు. దప్పు, డోలు వాయిద్యాలతో పూజారులు వనదేవతలను గద్దెల నుంచి కన్నెపల్లి, చిలకల గూడ ప్రాంతాలకు తీసుకెళ్లారు. చిలకలగుట్టకు నమ్మక్యను, కన్నెపల్లికి సారలమ్మను, పూనుగుండ్లకు (మహాబాబాబాద్) పగిడిద్దరాజు తరలించారు. గద్దెల పరిసరాల్లో విద్యుత్ డిపాలు నిలిపివేసి పూజారులు వన ప్రవేశం చేయించారు. ఈ నేపథ్యంలో ఉదయం నుంచి భక్తులు లక్షలాదిగా తరలి వచ్చి అమ్మవార్లను దర్శించుకున్నారు. జంపనవూగులో - మిగతా3లో

పురపాలకులలో రియల్ గురి

- ఛైర్మన్ పదవులపై కన్ను!
- పురపాలక ఎన్నికల్లో స్థిరాస్థి వ్యాపారుల పెరుగుతున్న ప్రభావం
- రాజకీయ రంగప్రవేశానికి భూమిక
- ఛైర్మన్ పదవులపై కన్ను
- హైదరాబాద్లో బలమైన అనుసంధానం
- రాజకీయాలపై వ్యాపార ముద్ర



హైదరాబాద్
పురపాలక ఎన్నికలు సమీపించిన వేళ వికారాబాద్ జిల్లాలో రాజకీయ వాతావరణం వేడెక్కుతోంది. ఈ ఎన్నికల్లో రాజకీయ పార్టీలకే కాకుండా స్థిరాస్థి (రియల్ ఎస్టేట్) వ్యాపారుల పాత మరంత కీలకంగా మారిందని తెలుస్తోంది. తాండూరు, వికారాబాద్, పరిగి, కొడంగల్ పురపాలకల్లో మొత్తం వందకు పైగా వార్డులు ఉండగా, వాటిలో 30 నుంచి 40 వార్డుల్లో స్థిరాస్థి వ్యాపారుల ప్రభావం స్పష్టంగా కనిపించుచుంది. నేరుగా బరిలోకి దిగడం, లేదా అనుచరులను రంగంలోకి దించడం ద్వారా ఎన్నికల ఫలితాలను తమకు అనుకూలంగా మలచుకునే ప్రయత్నాలు జరుగుతున్నాయని - మిగతా3లో



చరిత్ర సృష్టించనున్న నిర్మలా సీతారామన్!

- వరుసగా 9వసారి బడ్జెట్
- కేంద్ర బడ్జెట్-2026కు సర్వం సిద్ధం
- ఆదివారం పద్దు ప్రవేశపెట్టనున్న ఆర్థిక మంత్రి
- మొరార్జీ దేశాయ్ రికార్డుకు చేరువలో
- చిదంబరం రికార్డు సమం

టీఎంసీ ప్రభుత్వం దేశంలోనే అత్యంత అవినీతిమయం

మమత ప్రభుత్వంపై అమిత్ షా ఫైర్.. దేశంలోనే అత్యంత అవినీతి ప్రభుత్వం మమతా బెనర్జీదే ఇంత అవినీతికి పాల్పడే ప్రభుత్వం మరొకటి లేదు ప్రమాదం జరిగిన 32 గంటల తర్వాతగానీ మంత్రి అక్కడకు చేరుకోలేదు



పోలీసుల తీరుపై హైకోర్టు తీవ్ర ఆగ్రహం

లక్నో: పోలీసులు జరుపుతున్న ఎన్కౌంటర్లపై హైకోర్టు తీవ్ర ఆగ్రహం వ్యక్తం చేసింది. ఉత్తరప్రదేశ్ రాష్ట్రంలో పోలీసులు పలువురు నిందితుల కాళ్ళపై కాల్పులు జరిపి, వాటిని ఎన్కౌంటర్లుగా చిత్రీకరించే ధోరణిపై అలహాబాద్ హైకోర్టు తీవ్ర అసహనం వ్యక్తం చేసింది. నిందితుల కాళ్ళపై కాల్పులు జరపవచ్చని పోలీసు అధికారులకు ఏవైనా మౌఖిక లేదా లిఖితపూర్వక ఆదేశాలు జారీ చేశారా? అని రాష్ట్ర డీజీపీ, ఛోం సెక్రటరీని కోర్టు ప్రశ్నించింది. ఈ తరహా ఘటనలపై పూర్తి వివరాలతో నివేదిక సమర్పించాలని యూపీ ఉన్నత న్యాయస్థానం ఆదేశించింది. ఉన్నతాధికారులను ప్రసన్నం చేసుకోవడానికో లేదా నిందితులకు బుద్ధి చెప్పాలనే ఉద్దేశంతో శిక్షగా వారి కాళ్ళపై కాల్పులు జరుపుతున్నట్లు కనిపిస్తున్నదని ధర్మాసనం పేర్కొంది. చట్టాన్ని పరిరక్షించాల్సిన వారే ఇలాంటి చర్యలకు పాల్పడటం గమనార్హమని వ్యాఖ్యానించింది. శిక్షించే అధికారం కేవలం న్యాయస్థానాలకే ఉంటుందని, పోలీసులకు కాదని కోర్టు స్పష్టం చేసింది. ప్రజాస్వామ్య దేశమైన భారతదేశంలో కార్యనిర్వాహక, శాసన, న్యాయ వ్యవస్థల విధులు స్పష్టంగా నిర్వచించారని కోర్టు గుర్తుచేసింది. న్యాయ వ్యవస్థ పరిధిలోకి పోలీసులు చొరబడటం ఎంతమాత్రం సహించదోమని, ఇది రాజ్యాంగ విరుద్ధమని కోర్టు ఘాటుగా వ్యాఖ్యానించింది.

చిన్నపాటి నేరాలకు తూటాలేనా?



దొంగతనం లాంటి చిన్నపాటి నేరాల్లో కూడా పోలీసులు నిందితుల బెయిల్ పిటిషన్లను విచారించే సందర్భంలో ఈ విచక్షణారహితంగా కాల్పులు జరుపుతూ, వాటిని ఎన్కౌంటర్లుగా సృష్టిస్తున్నారని న్యాయమూర్తి ఆందోళన వ్యక్తం చేశారు. వివిధ ఎన్కౌంటర్లలో గాయపడిన ముగ్గురు

చరిత్ర సృష్టించనున్న నిర్మలా సీతారామన్!

కేంద్ర ఆర్థిక మంత్రి నిర్మలా సీతారామన్ భారత పార్లమెంటులో చరిత్రలో సరికొత్త అధ్యాయాన్ని లిఖించడానికి సిద్ధమయ్యారు. ఆదివారం (ఫిబ్రవరి 1, 2026) ఆమె పార్లమెంటులో 2026-27 ఆర్థిక సంవత్సరానికి సంబంధించిన కేంద్ర బడ్జెట్ను ప్రవేశపెట్టనున్నారు. ఇది ఆమెకు పరుసగా తొమ్మిదో బడ్జెట్ కావడం విశేషం. స్వతంత్ర భారతదేశ చరిత్రలో ఏ ఆర్థిక మంత్రి కూడా పరుసగా తొమ్మిది సార్లు బడ్జెట్ను ప్రవేశపెట్ట లేదు. ఈ ఘనత సాధించిన తొలి వ్యక్తిగా, తొలి మహిళా ఆర్థిక మంత్రిగా నిర్మలా సీతారామన్ చరిత్రకెక్కుతున్నారు. దేశంలో అత్యధిక కాలం నిరంతరాయంగా ఆర్థిక మంత్రిగా కొనసాగుతున్న రికార్డును కూడా ఆమె సొంతం చేసుకున్నారు.

పరుసగా 9వ సారి

నిర్మలా సీతారామన్ బడ్జెట్ ప్రవేశపెట్టడం ఇది తొమ్మిదోసారి. ఇప్పటివరకు మాజీ ప్రధాని మొరార్జీ దేశాయ్ అత్యధికంగా 10 సార్లు బడ్జెట్ ప్రవేశపెట్టారు. అయితే ఆయన పరుసగా ప్రవేశపెట్టలేదు. వేరొకరు సమయాల్లో అందించారు. మాజీ ఆర్థిక మంత్రి పి.చిదంబరం మొత్తం 9 సార్లు బడ్జెట్ ప్రవేశపెట్టారు. కానీ ఆయన కూడా పరుసగా చేయలేదు. నిర్మలా సీతారామన్ రేపు బడ్జెట్ ప్రవేశపెట్టడం ద్వారా చిదంబరం రికార్డును సమం చేయనున్నారు. అంతేకాదు, పరుసగా బడ్జెట్ను ప్రవేశపెట్టే విషయంలో మొరార్జీ దేశాయ్ (6 పరుస బడ్జెట్లు), మన్మోహన్ సింగ్ (5 పరుస బడ్జెట్లు), యశ్వంత్ సిన్హా అరుణ్ జైట్లీ వంటి దిగ్గజాలను ఆమె ఎప్పుడో దాటేశారు.

సుదీర్ఘ కాలం ఆర్థిక మంత్రిగా

నిర్మలా సీతారామన్ మరో అరుదైన రికార్డును కూడా సొంతం చేసుకున్నారు. ఆమె 2019 మే 31న ఆర్థిక మంత్రిగా బాధ్యతలు స్వీకరించారు. 2026 జనవరి 31 నాటికి ఆమె ఈ పదవిలో 6 ఏళ్ల 8 నెలలు పూర్తి చేసుకున్నారు. గతంలో సి.డి. దేశ్ ముఖే సుమారు 6 ఏళ్ల 2 నెలల పాటు నిరంతరాయంగా ఆర్థిక మంత్రిగా పనిచేశారు. ఇప్పుడు నిర్మలా ఆ రికార్డును బద్దలు కొట్టి, అత్యధిక కాలం పరుసగా ఆర్థిక మంత్రిగా పనిచేసిన వ్యక్తిగా నిలిచారు. మన్మోహన్ సింగ్ 5 ఏళ్ల, అరుణ్ జైట్లీ 4 ఏళ్ల 8 నెలలు, యశ్వంత్ సిన్హా 4 ఏళ్ల 2 నెలలు ఈ పదవిలో ఉన్నారు. నిర్మలా సీతారామన్ బాధ్యతలు చేపట్టిన సమయంలో ప్రపంచాన్ని కొవిడ్-19 కుదిపేసింది. ఆ తర్వాత భౌగోళిక రాజకీయ ఉద్రిక్తతలు



తలెత్తాయి. ఈ సవాళ్లన్నింటినీ ఎదుర్కొని ఆమె భారత ఆర్థిక వ్యవస్థను ముందుకు నడిపించారు. ఆమె హయాంలోనే భారత్ ప్రపంచంలోనే వేగంగా అభివృద్ధి చెందుతున్న ప్రధాన ఆర్థిక వ్యవస్థగా అవతరించింది.

మధురై సుంచి నార్త్ బ్లాక్ పరకు

నిర్మలా సీతారామన్ వ్యక్తిగత ప్రస్థానం విషయానికి వస్తే, ఆమె 1959 ఆగస్టు 18న తమిళనాడులోని మధురైలో జన్మించారు. తిరుచిరాపల్లిలోని సీతాలక్ష్మి రామస్వామి కాలేజీలో డిగ్రీ పూర్తి చేశారు. దిల్లీలోని ప్రతిష్టాత్మక జవహర్లాల్ నెహ్రూ యూనివర్సిటీ సుంచి ఎకనామిక్స్ లో మాస్టర్స్, ఎంఫిల్ చేశారు. లండన్ లో పీడబ్ల్యూసీ, బీబీసీ వరల్డ్ సర్వీస్ లో పనిచేశారు. హైదరాబాద్ లో 'ప్రణవ' అనే పాఠశాలను స్థాపించారు. 2008లో బీజేపీలో చేరి, 2010లో అధికార ప్రతినిధి అయ్యారు. 2014లో కామర్స్ మంత్రిగా, 2017లో రక్షణ మంత్రిగా, 2019లో ఆర్థిక మంత్రిగా బాధ్యతలు చేపట్టారు. ఆమె భర్త ప్రముఖ ఆర్థికవేత్త పరకాల ప్రభాకర్. వారికి ఒక కుమార్తె ఉంది.

బడ్జెట్ ముప్పట్లు - రికార్డులు

బడ్జెట్ ప్రసంగాల విషయంలోనూ నిర్మలమ్మది ప్రత్యేక శైలి.

2020 ఫిబ్రవరి 1న ఆమె ఏకంగా 2 గంటల 40 నిమిషాల పాటు బడ్జెట్ ప్రసంగం చేశారు. ఇది ఇప్పటికీ రికార్డ్. 1977లో హిరుభాయి ఎం.పటేల్ కేవలం 800 పదాలతో బడ్జెట్ ప్రసంగం ముగించారు. ఇది అతి చిన్న ప్రసంగం. 2019లో ఆమె బ్రిటిష్ సంప్రదాయమైన 'బ్రిఫ్ కేస్'ను పక్కనపెట్టారు. భారతీయ సంప్రదాయమైన ఎర్రటి వస్త్రంతో కూడిన 'బహి ఖాతా'ను తీసుకొచ్చారు. 2021 నుంచి పేపర్ వాడకం తగ్గించి, 'ట్యాబ్లెట్' ద్వారా డిజిటల్ బడ్జెట్ను చదవడం ప్రారంభించారు.

సమయం మారింది, తేడీ మారింది

బడ్జెట్ చరిత్రలో జరిగిన కీలక మార్పులను ఒకసారి పరిశీలిద్దాం. 1999 వరకు బడ్జెట్ను సాయంత్రం 5 గంటలకు ప్రవేశపెట్టేవారు (బ్రిటిష్ కాలమానం ప్రకారం). యశ్వంత్ సిన్హా దానిని ఉదయం 11 గంటలకు మార్చారు. అప్పటి నుంచి అదే కొనసాగుతోంది. 2016 వరకు ఫిబ్రవరి చివర రోజున బడ్జెట్ ఉండేది. కానీ అరుణ్ జైట్లీ హయాంలో (2017లో) దానిని ఫిబ్రవరి 1వ తేదీకి మార్చారు. దీనివల్ల ఏప్రిల్ 1 నుంచి కొత్త ఆర్థిక సంవత్సరం మొదలయ్యే సరికి నిధుల కేటాయింపు ప్రక్రియ పూర్తవుతుంది.

మహా ఉపముఖ్యమంత్రిగా సునేత్ర ప్రమాణస్వీకారం

మహారాష్ట్ర ఉప ముఖ్యమంత్రిగా సునేత్రా పవార్ శుక్రవారం (జనవరి 31)న ప్రమాణ స్వీకారం చేశారు. మహారాష్ట్ర ఇన్ చార్జ్ గవర్నర్ ఆచార్య దేవప్రత్ ఆమెతో ప్రమాణం చేయించారు. ఈ కార్యక్రమానికి ముఖ్యమంత్రి దేవేంద్ర ఫడణవీస్, ఉప ముఖ్యమంత్రి ఏకనాథ్ శిండేతో పాటు ఎన్సీపీకి చెందిన పలువురు ముఖ్య నేతలు హాజరయ్యారు. దివంగత అజిత్ పవార్ ఆకస్మిక మృతితో ఖాళీ అయిన ఉప ముఖ్యమంత్రి పదవికి ఆయన భార్య సునేత్రా పవార్ను ఎంపిక చేశారు. దీంతో ఆమె మహారాష్ట్ర తొలి మహిళా ఉప ముఖ్యమంత్రిగా చరిత్ర సృష్టించారు. సునేత్ర మహారాష్ట్ర ఉపముఖ్యమంత్రిగా ప్రమాణ స్వీకారం చేస్తున్నప్పుడు, ఎన్సీపీ నాయకులు 'అజిత్ దాదా అమర్ రహే' అంటూ నినాదాలు చేశారు. ఈ పరిణామం రాష్ట్ర రాజకీయాల్లో ప్రాధాన్యతను సంతరించుకుంది. మరోవైపు, ఉప ముఖ్యమంత్రిగా బాధ్యతలు చేపట్టిన సునేత్ర పవార్కు ప్రధాని సరేంద్ర మోడి శుభాకాంక్షలు తెలిపారు. "మహారాష్ట్ర ఉప ముఖ్యమంత్రిగా ఎన్నికైన సునేత్ర పవార్కు శుభాకాంక్షలు. మహారాష్ట్ర ఉపముఖ్యమంత్రిగా బాధ్యతలు చేపట్టిన తొలి మహిళా కావడం విశేషం. రాష్ట్ర ప్రజల సంక్షేమం కోసం ఆమె అవిలాంతులగా కృషి చేస్తారని, దివంగత అజిత్ దాదా పవార్ ఆశయాలను నెరవేరిస్తారని నేను విశ్వసిస్తున్నాను" అని మోడి ఎక్స్ ప్రెస్ చేశారు.

ప్రభుత్వ స్థిరత్వాన్ని కొనసాగించేందుకు ఈ నిర్ణయం అయితే, ప్రమాణ స్వీకార కార్యక్రమానికి ముందు వివాదాస్పద నోల్ నేషనల్స్ క్యాంపెన్ పార్టీ శాసనసభాపక్ష సమావేశం జరిగింది. ఈ సమావేశానికి పార్టీకి చెందిన ఎమ్మెల్యేలు, ముఖ్య నేతలు హాజరయ్యారు. ఈ సమావేశంలో సునేత్రా పవార్ ను ఎన్సీపీ శాసనసభా పక్ష నేతగా ఏకగ్రీవంగా ఎన్నుకున్నారు. పార్టీ నాయకత్వం తీసుకున్న నిర్ణయం




అనంతరం సాయంత్రం 5 గంటలకు రాజ్ భవన్ లో ఆమె ప్రమాణ స్వీకార కార్యక్రమం నిర్వహించారు. గవర్నర్ ఆచార్య దేవప్రత్ ఆమెతో ప్రమాణం చేయించగా, మంత్రులు, ఎమ్మెల్యేలు, పార్టీ నేతలు హాజరై ఆమెకు శుభాకాంక్షలు తెలిపారు. దివంగత అజిత్ పవార్ మరణానంతరం ఏర్పడిన రాజకీయ పరిస్థితుల్లో పార్టీ ఐక్యతను కాపాడుతూ, ప్రభుత్వ స్థిరత్వాన్ని కొనసాగించేందుకు ఈ నిర్ణయం తీసుకున్నట్లు ఎన్సీపీ నేతలు తెలిపారు. సునేత్రా పవార్కు రాజకీయ అనుభవం ఉన్న కుటుంబ నేపథ్యం ఉండటంతో పాటు, పార్టీ కార్యకలాపాల్లో కూడా ఆమె చురుకుగా పాల్గొంటూ వచ్చారు. అనేక ప్రచారాలకు నాయకత్వం వహించిన సునేత్ర సునేత్రా పవార్ 2024 లోక్ సభ ఎన్నికల్లో తొలిసారిగా రాజకీయ బరిలోకి దిగారు. ఆమె పెద్ద కుమారుడు పార్ట్

పవార్ 2019 లోక్ సభ ఎన్నికల్లో మావోలీ సుంచి పోటీ చేసి ఓడిపోయిన తర్వాత రాజకీయాలకు దూరంగా ఉన్నారు. చిన్న కుమారుడు జయ్ వ్యాపారవేత్తగా కొనసాగుతున్నారు. ఇదిలా ఉండగా, 2010లో సునేత్రా 'ఎనిర్నామ్' ఫోరం ఆఫ్ ఇండియా అనే స్వచ్ఛంద సంస్థను స్థాపించారు. పర్యావరణ పరిరక్షణ, గ్రామీణాభివృద్ధి, ఏక విలక్షణ మోడల్ అమలు వంటి కార్యక్రమాల్లో కీలక పాత్ర పోషించారు. నీటి సంరక్షణ, జీవ వైవిధ్య పరిరక్షణ, కరవు సమస్యలపై అనేక ప్రచారాలకు నాయకత్వం వహించారు.

అదే విధంగా శరద్ పవార్ స్థాపించిన విద్యా సంస్థ 'విద్యా ప్రతిష్టా'కు ప్రత్యేకంగా కూడా ఆమె సేవలందిస్తున్నారు. అంతర్జాతీయ స్థాయిలో నమ్మకదీనితీ, సామాజిక అభివృద్ధిలపై భారత్ తరపున ప్రాతినిధ్యం వహించారు. బారామతి హైటెక్ టెక్నోలజీ పార్క్ చైర్మన్ గా పువహరిస్తూ 15 వేలకుపైగా గ్రామీణ మహిళలకు ఉపాధి కల్పించారు. అలాగే నిర్మల్ గ్రామ పథకం ద్వారా 86 గ్రామాల్లో స్వయం సహాయక బృందాల ఉద్భవమానికి నేతృత్వం వహించారు. కాగా ఇప్పుడు సునేత్రా పవార్ ఇప్పుడు ఎన్సీపీని ఏకతాటిపై నిలబెట్టే సవాలును ఎదుర్కొంటున్నారు. బీజేపీ, ఏకనాథ్ షిండే నేతృత్వంలోని శివసేనతో సమన్వయం కొనసాగిస్తూ పార్టీని ముందుకు తీసుకెళ్లాల్సిన బాధ్యత ఆమెపై ఉంది.

గగన్యాన్ కోసం 8 వేలకు పైగా ప్రయోగాలు



తొలి మానవరహిత అంతరిక్ష ప్రయాణ మిషన్ 'గగన్యాన్'కు సిద్ధమవుతున్నామని భారత అంతరిక్ష పరిశోధన సంస్థ (ఇస్రో) చైర్మన్ నారాయణ్ తెలిపారు. క్షేత్రస్థాయిలో నిర్వహించిన 8 వేలకు పైగా ప్రయోగాలు సఫలమయ్యాయని తెలిపారు. వ్యోమాగాముల భద్రత దృష్ట్యా మూడు మానవ రహిత రాకెట్లను ప్రయోగిస్తున్నట్లు తెలిపారు. మొదటి ప్రయోగం మార్చిలో చేపట్టేందుకు శాస్త్రవేత్తలు కృషి చేస్తున్నారని వెల్లడించారు. రాకెట్లోని ప్రతి వ్యవస్థను పరిశీలిస్తున్నామని, గగన్యాన్ మిషన్ విజయవంతం చేయడమే అంతిమ లక్ష్యమని పేర్కొన్నారు. రెండో మానవరహిత రాకెట్ ప్రయోగం ఈ ఏడాది చివరలో ఉంటుందని తెలిపారు. భారత వ్యోమాగాములను అంతరిక్షంలోకి పంపే లక్ష్యంతో ఇస్రో ప్రతిష్టాత్మక గగన్యాన్ మిషన్ చేపట్టగా, ఈ ప్రాజెక్టు తుది దశకు చేరిందని అన్నారు. మానవరహిత స్పేస్ మిషన్లో భాగంగా మార్చిలో వ్యోమమిత్ర రోబోను అంతరిక్షంలోకి పంపనున్నారు. కాగా, 2027లో చేపట్టనున్న గగన్యాన్ మిషన్ కోసం వాయుసేనకు చెందిన గ్రూప్ కెప్టెన్లు ప్రకాష్ బాలకృష్ణన్ నాయర్, అంగద్ ప్రతాప్, అజిత్ కృష్ణన్, వింగ్ కమాండర్ శుభాంశు శుక్లా ఎంపికైన విషయం తెలిసింది.

ఒక్క రోజులో కిలో వెండికి లక్ష రూపాయల నష్టం..

వెండి మార్కెట్లో ఒక్క రోజులోనే ధారీ దెబ్బ తగిలింది. మల్టీ కమోడిటీ ఎక్స్చేంజ్ (బీజెఓ)లో వెండి ధరలు 25% పడిపోయి, కిలోకు దాదాపు రూ.1 లక్ష నష్టం జరిగింది. రికార్డు గరిష్ట స్థాయికి చేరిన తర్వాత వెంటనే ఈ పతనం ఇన్వెస్టర్లను తీవ్రంగా కంగారు పెట్టింది. ఇప్పుడు వెండిని హోల్డ్ చేయాలా, లాభాలు బుక్ చేయాలా లేదా మరిన్ని హెచ్చరికలు తీసుకోవాలా అని అందరూ ఆలోచనలో పడ్డారు. ఎంసీఎక్స్ వెండి ధరలు ఈ వారం ప్రారంభంలో రూ.4 లక్షల స్థాయికి చేరుకున్నాయి. కానీ నిన్న ఒక్క రోజులోనే రూ.3 లక్షల స్థాయికి దిగివచ్చాయి. ఇది వెండి చరిత్రలోనే అతిపెద్ద రోజువారీ పతనాల్లో ఒకటి. అంతర్జాతీయ మార్కెట్లో స్టాల్ వెండి 28% తగ్గి 85 డాలర్లకు చేరింది (గరిష్టం 121.60 డాలర్లు). బంగారం కూడా 9% పడిపోయింది. ఈ పతనానికి ప్రధాన కారణం... అమెరికా అధ్యక్షుడు డొనాల్డ్ ట్రంప్ ఫెడెరల్ రిజర్వ్ కెసిన్ హార్న్స్ ఎంపిక చేయడంతో ఫెడెరల్ రిజర్వ్ సత్కారంపై భయాలు తగ్గాయి. దీంతో, డాలర్ ఇండెక్స్ గత సంవత్సరం మే తర్వాత అతిపెద్ద రోజువారీ పెరుగుదల నమోదు చేసి 97కి చేరింది. బలమైన డాలర్ వల్ల బంగారం, వెండి ధరలు తగ్గాయి. ఇవి డాలర్ ధర పరిధిలో ఉండటం వల్ల విదేశీ కొనుగోలుదారులకు ఖరీదైనవి అవుతాయి. బంగారం పతనం వెండిని మరింత దెబ్బతీసింది. జేపీఎం ఫైనాన్షియల్ సర్వీసెస్ రిపోర్ట్ ఏం చెబుతోందటే... ఇప్పటికే వెండిని హోల్డ్ చేస్తున్న వారు రూ.3 లక్షల కింద స్టాప్ లాస్ ఉంచాలని సూచిస్తోంది.

భారత్పై ట్రంప్ 50 శాతం సుంకాలు



భారతదేశం తన సొంత ప్రయోజనాలను కాదని, అమెరికా చెప్పే ప్రతిదానికి తలాడించడని యూఎస్ రిట్రీట్ ఆఫ్ కల్చర్, రక్షణ రంగ నిపుణుడు డగ్లస్ మాక్గ్రెగర్ అన్నారు. సొంత ప్రయోజనాలకు రాజీపడి ఏ దేశం కూడా ఇతర దేశాలతో చర్చలు జరపదోమని అన్నారు. రష్యాతో వ్యాపారం చేస్తోందన్న కారణంతో భారత్పై ఒత్తిడి తెచ్చేందుకు 50 శాతం సుంకాలు విధించడం ట్రంప్ మూర్ఖ మనస్తత్వానికి నిదర్శనమని మండిపడ్డారు. కొంతకాలంగా అమెరికా, భారత్ మధ్య వాణిజ్య చర్చలు జరుగుతున్నాయి. ఈ చర్చలపై డగ్లస్ స్పందిస్తూ, అమెరికా ఎప్పుడూ కూడా ప్రపంచ దేశాలు తమకు అనుకూలంగా ఉండాలని కోరుకుంటుందని, లేదంటే వ్యతిరేకంగా ఉన్నాయని భావిస్తుందని అన్నారు. అమెరికా చెప్పే ప్రతి అంశంతో లేదా అమెరికా చేసే ప్రతి దానితో భారత్ ఎప్పుడూ ఏకీభవించాలని మూడవద్దని అన్నారు. దశాబ్దాలుగా భారత్, రష్యా మిత్ర దేశాలుగా కొనసాగుతున్నాయని, ఇప్పుడు వాటిని కలిసి వ్యాపారం చేయవద్దంటే అవి అమెరికాను వ్యతిరేకించే అవకాశం ఉందని అన్నారు. "మీరు రష్యాతో వ్యాపారం చేస్తే కనుక మేం మీకు వ్యతిరేకం" అనేది మూర్ఖత్వమని అన్నారు. మలేసియా వంటి దేశాలు అమెరికాతో వాణిజ్య ఒప్పందం కోసం తమ ముఖ్య విధానాల విషయంలో కూడా రాజీపడాలి వచ్చిందని అన్నారు. ప్రపంచ దేశాలపై బెదిరింపులకు పాల్పడుతూ ఇష్టాదీనిన సుంకాలు విధిస్తే అది అమెరికాకే నష్టమని అన్నారు.

టీఎస్సీ ప్రభుత్వం దేశంలోనే

అత్యంత అవినీతిమయం

పశ్చిమ బెంగాల్ లోని, మమతా బెనర్జీ అధ్యక్ష్యంలో నడుస్తున్న టీఎస్సీ ప్రభుత్వంపై కేంద్ర హోం మంత్రి అమిత్ షా నిప్పులు చెరిగారు. దేశంలోనే అత్యంత అవినీతి ప్రభుత్వం మమతా బెనర్జీదే అని వ్యాఖ్యానించారు. ప.బెంగాల్, సిలిగూరిలో శనివారం జరిగిన బీజేపీ కార్యక్రల సమావేశంలో అమిత్ షా పాల్గొన్నారు. ఈ సందర్భంగా మమతా బెనర్జీ అధ్యక్ష్యంలోని టీఎస్సీ పాలనను తీవ్రంగా తప్పుబట్టారు. "భారత సరిహద్దు (పశ్చిమ బెంగాల్) ప్రాంతంలో కంచె ఏర్పాటు చేసేందుకు టీఎస్సీ పాత భూమి అవసరం. సరిహద్దులో కంచె ఏర్పాటు చేసేందుకు స్థలం కావాలని మమతా బెనర్జీ ప్రభుత్వాన్ని కోరాం. ఈ అంశంపై ఇప్పటికే మమతకు ఏడుసార్లు లేఖలు రాశాం. చివరకు నేనే నేరుగా మమత కార్యాలయానికి వెళ్లి మరీ భూమి గురించి అడిగా. కానీ, ఇంతవరకు భూమి కేటాయింపలేదు. బెంగాల్ లోని ప్రతి వర్గం ఒకరితో ఒకరు గొడవ పడేలా చేసి, ఐకమత్యాన్ని దెబ్బతీయడంలో మమత నిర్లక్ష్యం చేశారని. దేశంలోనే అత్యంత అవినీతి ప్రభుత్వం మమతా బెనర్జీదే. ఇంత అవినీతికి పాల్పడే ప్రభుత్వం మరొకటి లేదు. అనందపూర్ వేర్ హాజల్ లోని మోమో ఫ్యాక్టరీలో జరిగిన అగ్నిప్రమాదంలో మరణించిన వారికి నా నివాళులు. ఇది ప్రమాదవశాత్తు జరిగింది కాదు. మమతా బెనర్జీ అవినీతి వల్ల జరిగిన ఘటన. ఈ ఫ్యాక్టరీలో ఎవరి డబ్బు ఉంది..? ఫ్యాక్టరీ ఓనర్ విదేశాలకు ఎలా వెళ్లారు..? ఆయనను ఎందుకు అరెస్టు చేయలేదు..? ప్రమాదం జరిగిన 32 గంటల తర్వాతగానీ మంత్రి ఆక్కడకు చేరుకోలేదు. ఈ ప్రమాదంపై పూర్తిస్థాయి దర్యాప్తు జరిపి, నిందితులపై కఠిన చర్యలు తీసుకోవాలని మమత ప్రభుత్వాన్ని డిమాండ్ చేస్తున్నా" అని అమిత్ షా వ్యాఖ్యానించారు. కాగా.. ఈ ఘటనలో 21 మంది కూలీలు మరణించారు.



నోటీసు ద్వారా నా గౌరవానికి భంగం కలిగించారు

-మొదటిపేజీ తరువాయి
 ఈ తరుణంలో జూబ్లీహిల్స్ ఏసీపీకి కేసీఆర్ లేఖ రాశారు. తమకు చట్ట ప్రకారం నోటీసులు ఇవ్వలేదని అసహనం వ్యక్తం చేశారు. తనకు ఇచ్చిన నోటీసులు అక్రమమని, నోటీసు ద్వారా తన గౌరవానికి భంగం కలిగించారని ఆవేదన వ్యక్తం చేశారు. సందినగర్లో తన నివాసానికి నోటీసు అందించడం చెల్లదని పేర్కొన్నారు. రాజ్యాంగం ప్రకారం నోటీసులు అందించడం అక్రమమని మాజీ సీఎం అన్నారు. 160 పీఆర్సీ ప్రకారం తనకు నోటీసులు ఇచ్చే పరిధి ఏసీపీకి లేదని, తాను ఉండే ఎవరైతే తన స్టేట్మెంట్ రికార్డు చేయాలి ఉంటుందని తెలిపారు. సీట్ విచారణకు మాజీ సీఎంగా, ప్రతిపక్షనేతగా నేను విచారణకు సహకరిస్తానని, రేపు మధ్యాహ్నం మూడు గంటలకు అందుబాటులో ఉంటానని లేఖలో పేర్కొన్నారు. రేపు ఉదయం ఎర్రపల్లి నుంచి హైదరాబాద్ కేసీఆర్ రానున్నారు.

అధికారులతో సీట్ చీఫ్ సమావేశం
 కేసీఆర్ లేఖ నేపథ్యంలో మరోసారి సీట్ సమావేశమైంది. రేపు మధ్యాహ్నం మూడు గంటలకు కేసీఆర్ విచారణ దృష్ట్యా అధికారులతో సీట్ చీఫ్ సమావేశమయ్యారు.

ప్రశ్నావళి సిద్ధం
 ఒకవేళ కేసీఆర్ విచారణకు హాజరైతే అదగాల్సిన ప్రశ్నావళిని సీట్ ఇప్పటికే సిద్ధం చేసుకున్నట్లుగా సమాచారం. ముఖ్యంగా ఘోస్ ట్యాపింగ్ కేసులో ప్రధాన నిందితుడు ప్రభాకర్ రావు పునర్నియామకానికి సంబంధించిన నోట్ ఫైల్ ఆధారంగా ఆయన్ని ప్రశ్నించే అవకాశం ఉంది. ఉమ్మడి రాష్ట్ర చరిత్రలో ఎన్నడూ లేని రీతిలో విశ్రాంత అధికారిని ఇంటికి వెళ్లిన

విభాగానికి ఓఎన్ డీగా నియమించడంలోనే కుట్ర ఉందనే కోణంలో సీట్ దర్యాప్తు ముమ్మరం చేసింది. ఘోస్ ట్యాపింగ్ వ్యవహారం కేసులో సీట్ జారీ చేసిన నోటీసులపై మాజీ సీఎం, బీఆర్ఎస్ అధినేత కేసీఆర్ ఆ పార్టీ నేతలు, లాయర్లతో ఎర్రపల్లిలో సమాలోచనలు చేశారు. కేసీఆర్, హరీశ్ రావులు నిన్నటి నుంచి ఎర్రపల్లిలోనే ఉన్నారు. రేపటి సీట్ (ప్రత్యేక దర్యాప్తు బృందం) విచారణ అంశంపై చర్చిస్తున్నారు.

జూబ్లీహిల్స్ ఏసీపీకి కేసీఆర్ లేఖ
 ఘోస్ ట్యాపింగ్ కేసులో రేపు మధ్యాహ్నం 3 గంటలకు సందినగర్లోని నివాసంలో కేసీఆర్ విచారణకు హాజరయ్యే అవకాశం ఉంది. ఈ సందర్భంలో జూబ్లీహిల్స్ ఏసీపీకి కేసీఆర్ లేఖ రాశారు. తమకు చట్ట ప్రకారం నోటీసులు ఇవ్వలేదని అన్నారు. తనకు ఇచ్చిన నోటీసు అక్రమమని, నోటీసు ద్వారా తన గౌరవానికి భంగం కలిగించారని లేఖలో పేర్కొన్నారు. రేపు ఉదయం ఎర్రపల్లి నుంచి హైదరాబాద్ కు కేసీఆర్ రానున్నారు.


నల్ల జెండాలతో నిరసనలు, ధర్మాలు
 మరోవైపు రేపు శాంతియుత వద్దతిలో నిరసనలకు బీఆర్ఎస్ బిలుపునిచ్చింది. సీట్, ప్రభుత్వ వైఖరికి వ్యతిరేకంగా నిరసనలకు బీఆర్ఎస్ బిలుపునిచ్చింది. బైక్ ర్యాలీలు, నల్ల జెండాలతో నిరసనలు, ధర్మాలు, రాస్తారోకోలు చేపట్టాలని నిర్ణయం తీసుకుంది. మున్సిపల్ ఎన్నికల దృష్ట్యా జిల్లాల నేతలు ఎక్కడిక్కడే నిరసన చేపట్టాలని ఆదేశించింది. హైదరాబాద్ లోని బీఆర్ఎస్ నేతలు, శ్రేణులు తెలంగాణ భవనకు రావాలని సూచనలు చేసింది.

సీఎం రేపంత్ రెడ్డిపై కేటీఆర్ తీవ్ర విమర్శలు
 నోటీసులను సందినగర్లోని కేసీఆర్ నివాసం గోడకు సీట్ అతికించడంపై బీఆర్ఎస్ కార్యనిర్వాహక అధ్యక్షుడు కేటీఆర్ మండిపడ్డారు. ఈ మేరకు ఎక్స్ వేదికగా సీఎం రేపంత్ రెడ్డిపై తీవ్ర విమర్శలు గుప్పించారు. తెలంగాణ రాష్ట్ర పార్లమెంటు, ప్రధాన ప్రతిపక్ష నాయకుడు, మాజీ ముఖ్యమంత్రి కేసీఆర్ మీద ఈ దుర్మార్గపు వైఖరి ఏంటి? అని కేటీఆర్ ప్రశ్నించారు. ఆయన స్వయంగా తానుంటున్న నివాసం అడ్డస్తో పోలీసులకు సమాధానం ఇచ్చిన తర్వాత కూడా ఆయన లేని నివాసానికి రాత్రిపూట వచ్చి గోడకు నోటీసులు అతికించి పైశాచిక ఆనందాన్ని పొందడం దారుణమని అన్నారు. ఇది అహంకారం కాకపోతే మరింతేమిటి! అని కేటీఆర్ మండిపడ్డారు.

పోలీసులకు ఎన్ఎఫ్పీపై అవగాహన ఉందా?
 65 సంవత్సరాలు దాటిన వ్యక్తులను వారుంటున్న నివాసం వద్దే విచారించాలనేటువంటి నిబంధనను కూడా పోలీసులు అతిక్రమిస్తున్నారని కేటీఆర్ అసహనం వ్యక్తం చేశారు. అసలు పోలీసులకు స్టాండ్ ఓఫ్ లెట్ (ప్రాసిజర్(ఎన్ఎఫ్పీ) మీద అవగాహన ఉందా? అని కేటీఆర్ ప్రశ్నించారు. లేదా సీఎం చేతిలో కీలుబొమ్మలా ప్రతిపక్ష నాయకులను వేధించడమే వనా? అని ఆయన ఆగ్రహం వ్యక్తం చేశారు. ఈ అక్రమ కేసులన్నింటినీ ఛేదించాలని ప్రతి తప్పుడు పనిని వెలికితీసి తెలంగాణ ప్రజల ముందు పెడతామని కేటీఆర్ తెలిపారు. సమయం వచ్చినప్పుడు ప్రజాక్షేత్రంలోనే వారికి బుద్ధి చెబుతారని తెలిపారు.

ఎర్రపల్లి వర్కెస్ జూబ్లీహిల్స్

హైదరాబాద్ : తెలంగాణ రాజకీయాలను కుదిపేస్తున్న ఘోస్ ట్యాపింగ్ కేసులో గురువారం చోటుచేసుకున్న పరిణామాలు అత్యంత వేగంగా, నాటకీయంగా సాగాయి. గురువారం ఉదయం సీట్ అధికారులు సందినగర్లోని కేసీఆర్ నివాసానికి వెళ్లి నోటీసులు అందజేయడంతో మొదలైన ఈ ప్రక్రియ, సాయంత్రానికి కేసీఆర్ ఇచ్చిన ఘాటైన సమాధానంతో కొత్త మలుపు తీసుకుంది. శుక్రవారం మధ్యాహ్నం 3 గంటలకు విచారణకు హాజరుకాలాని పోలీసులు కోర్గా, కేసీఆర్ మాత్రం తన లిఖితపూర్వక సమాధానంలో చట్టపరమైన అంశాలను ప్రస్తావిస్తూ నో చెప్పారు. మున్సిపల్ ఎన్నికల నామినేషన్ వర్షం చివరి దశలో ఉండటంతో తానే అభ్యర్థులకు బి-ఫారాలు కేటాయించాల్సి ఉందని, అందుకే హాజరుకాలేనని స్పష్టం చేశారు. కేసీఆర్ తన సమాధానంలో కేవలం ఎన్నికల బిజినేస్ కాకుండా, చట్టంలోని కీలక నిబంధనలను గుర్తు చేశారు. 65 ఏళ్లు దాటిన వ్యక్తులను పోలీస్ స్టేషన్ కు పిలవకూడదని, వారి నివాసంలోనే విచారించాలని ఉన్న నిబంధనను ఆయన తన రక్షణ కవచంగా మార్చుకున్నారు. తాను ప్రస్తుతం ఎర్రపల్లి ఫామిలీలోనే నివసిస్తున్నానని, అక్కడికే వచ్చి విచారించుకోవచ్చని ఆయన ఆఫర్ ఇచ్చారు. దీంతో పోలీసులు ఆయనను జూబ్లీహిల్స్ ఏసీపీ కార్యాలయానికి రప్పించాలనే ప్రాథమిక ఆలోచనను తాత్కాలికంగా వ్యక్తం పెట్టాల్సి వచ్చింది. కేసీఆర్ ఇచ్చిన సమాధానం కేవలం సమాచారం మాత్రమే కాదు, అందులో లోతైన న్యాయపరమైన అంశాలు ఉన్నాయి. ఆయన నివాస స్థలం ఎక్కడ? విచారణ ఎక్కడ జరపాలి? అనే విషయాలపై స్పష్టత కోసం సీట్ అధికారులు ఇప్పుడు న్యాయ నిపుణుల సలహాలు తీసుకుంటున్నారు. శుక్రవారం విచారణ ఉండదని స్పష్టమైపోయింది. సీట్ ఈ మేరకు కేసీఆర్ కు సమాచారం ఇచ్చింది. అయితే, తదుపరి నోటీసులు ఎప్పుడు ఇస్తారు? అనేది ఇప్పుడు పెద్ద ప్రశ్న. మున్సిపల్ ఎన్నికల ప్రచారం ఊపందుకునే లోపే విచారణ ముగించాలని ప్రభుత్వం భావిస్తున్నా, లేక ఎన్నికల తర్వాత దీనిపై దృష్టి పెడుతుందా అనేది వేచి చూడాలి. బీఆర్ఎస్ ఈ నోటీసులను రాజకీయ కక్షసాధింపుగా మలిచి సానుభూతి పొందాలని చూస్తుంటే,



కాంగ్రెస్ మాత్రం అక్రమాలను బయటపెడుతున్నామనే సంకేతాలను ప్రజల్లోకి తీసుకెళ్లింది. నామినేషన్ చివరి రోజైన శుక్రవారాన్ని కేసీఆర్ ఎంచుకోవడం వెనుక, క్యాడర్లో నైతిక బలాన్ని పెంచే ఉద్దేశం కూడా ఉందనే విశ్లేషణలు వినిపిస్తున్నాయి. మొత్తానికి, విచారణ వాయిదా పడటం అనేది ప్రస్తుతానికి కేసీఆర్ కు తాత్కాలిక ఊరటనిచ్చినప్పటికీ, సీట్ మాత్రం ఆ తరుపరి నోటీసుల కోసం రంగం సిద్ధం చేస్తోంది. మరో వైపు కేసీఆర్ తన సమాధానంలో కేవలం రాజకీయ కారణాలనే కాకుండా, చట్టంలోని కీలక నిబంధనలను కూడా ప్రస్తావించారు. సీఆర్ఎస్ సెక్షన్ 160ని ఉటంకిస్తూ, దర్యాప్తు అధికారులు సాక్షులను లేదా విచారించాల్సిన వ్యక్తులను ఎక్కడ విచారించాలనే విషయాన్ని గుర్తు చేశారు. 65 ఏళ్లు పైబడిన వాళ్లను దివ్యాంగులను, నివసించే ప్రాంతం కాకుండా ఇతర చోట్ల విచారణ నిమిత్తం పిలవకూడదని చట్టం చెబుతోందని ఆయన తెలిపారు. చట్టం ప్రకారం 65 ఏళ్లు పైబడిన వ్యక్తిని దర్యాప్తు బృందం వారు

నివసించే చోటే విచారించాల్సి ఉంటుందని అన్నారు. ఈ నిబంధన మరోక తనను విచారించాలనుకుంటే సిద్ధిపేట జిల్లా ఎర్రపల్లి గ్రామంలోని తన నివాసానికి రావాలని పోలీసులకు సూచించారు. అధికారుల వీలును బద్ధి మరో తేదీని ఖరారు చేయాలని, ముందస్తు నోటీసుతో తన నివాసానికి వచ్చి విచారణ జరపవచ్చని ఆయన స్పష్టం చేశారు. రాష్ట్రానికి ముఖ్యమంత్రిగా పని చేశానని, ప్రస్తుతం ప్రతిపక్ష నేతగా ఉన్నారని కేసీఆర్ తన లేఖలో నొక్కి చెప్పారు. ఈ దేశపు బాధ్యతాయుతమైన పౌరుడిగా దర్యాప్తుకు తన పూర్తి సహకారం ఉంటుందని అన్నారు. చట్టాన్ని గౌరవించే వ్యక్తిగా దర్యాప్తు సంస్థలు అడిగే ప్రశ్నలకు సమాధానమిచ్చేందుకు తాను సిద్ధమని, అయితే అది చట్టం కల్పించే వెసులుబాటు మేరకు తన ఇంట్లోనే జరగాలని ఆయన కోరారు. భవిష్యత్లో నోటీసులు ఏవైనా ఉంటే తన ఎర్రపల్లి నివాసానికే వచ్చాలని సూచించారు.

రిజిస్ట్రేషన్ల శాఖలో కీలక మార్పులు

నిజామాబాద్ : తెలంగాణ రిజిస్ట్రేషన్ల శాఖలో దశాబ్దాల నాటి పాత పద్ధతులకు ప్రభుత్వం స్వస్తి పలికింది. సబ్ రిజిస్ట్రార్ కార్యాలయాల్లో అధికారులు ఎత్తైన గద్దెలపై కూర్చునే సంప్రదాయాన్ని రద్దు చేస్తూ ఉన్నతాధికారులు ఆదేశాలు జారీ చేశారు. ఇకపై అధికారులు సామాన్యుల తరహాలోనే నేలపై బెంచుల్, కుర్చీ వేసుకుని విధులు నిర్వహించాల్సి ఉంటుంది. ప్రజలకు, అధికారులకు మధ్య దూరాన్ని తగ్గించేందుకే ఈ నిర్ణయం తీసుకున్నారు. అలాగే.. అద్దె భవనాల్లో నడుస్తున్న కార్యాలయాలను తక్షణమే ప్రభుత్వ భవనాల్లోకి తరలించాలని ప్రభుత్వం స్పష్టం చేసింది. ఉమ్మడి నిజామాబాద్ జిల్లాలోని అన్ని కేంద్రాల్లో ఇప్పటికే గద్దెలను తొలగించి, సొంత భవనాల కేటాయింపు ప్రక్రియను వేగవంతం చేశారు. తెలంగాణ రాష్ట్ర రిజిస్ట్రేషన్ల శాఖలో దశాబ్దాలుగా కొనసాగుతున్న పాత సంప్రదాయాలకు స్వస్తి పలుకుతూ ప్రభుత్వం విప్లవాత్మక మార్పులు చేపట్టింది. రిజిస్ట్రేషన్ కార్యాలయాల్లో ఉన్నతాధికారుల హోదాను ప్రదర్శించే గద్దె సంప్రదాయాన్ని రద్దు చేయడంతో పాటు.. అన్ని కార్యాలయాలను ప్రభుత్వ భవనాల్లోకి తరలించాలని నిర్ణయించింది. ప్రజలకు, అధికారులకు మధ్య దూరాన్ని తగ్గించే పారదర్శకమైన పాలన అందించడమే ఈ మార్పుల ప్రధాన ఉద్దేశం. రిజిస్ట్రేషన్ కార్యాలయాల్లో సబ్ రిజిస్ట్రార్ కూర్చునే చోట ఒక ఎత్తైన గద్దెను నిర్మించి.. దాని చుట్టూ ఎర్రపు రంగు వస్త్రం కప్పడం ప్రెరిఫ్ కాలం నాటి ఆచారంగా వస్తోంది. దాక్కుమట్టం వలన సమయంలో అధికారులు ఎత్తులో కూర్చోవడం వల్ల సామాన్య ప్రజలు అసౌకర్యానికి గురవుతున్నారనే అభిప్రాయం వ్యక్తమైంది. దీనిపై స్పందించిన రిజిస్ట్రేషన్ల శాఖ జిల్లా రాజీవ్



గాంధీ హస్తంతు, రెండు వారాల క్రితమే కీలక ఆదేశాలు జారీ చేశారు. అధికారులు ఇకపై సాధారణ బెంచుల్, కుర్చీ వేసుకుని నేలపైనే కూర్చోని విధులు నిర్వహించాలని స్పష్టం చేశారు. ఉమ్మడి నిజామాబాద్ జిల్లాలోని అన్ని కార్యాలయాల్లో ఇప్పటికే ఈ గద్దెలను తొలగించారు. రాష్ట్రవ్యాప్తంగా అద్దె భవనాల్లో కొనసాగుతున్న ప్రభుత్వ కార్యాలయాల వల్ల ఖజానాపై భారీగా భారం పడుతోంది. దీనిని నివారించేందుకు ఇకపై ఏ శాఖా కార్యాలయం కూడా అద్దె భవనాల్లో ఉండకూడదని ప్రభుత్వం కఠిన నిర్ణయం తీసుకుంది. ఉమ్మడి నిజామాబాద్ జిల్లాలో నిజామాబాద్ అర్బన్, రూరల్, బోధన్, భీమ్గల్ వంటి పలు ప్రాంతాల్లోని సబ్ రిజిస్ట్రార్ కార్యాలయాల మైవేలు భవనాల్లోనే నడుస్తున్నాయి. వీలునిండే

ప్రభుత్వ భవనాలను కేటాయించాలని జిల్లా రిజిస్ట్రార్ ప్రసూన ఇప్పటికే కఠినంగా విజ్ఞప్తి చేశారు. ప్రభుత్వ భవనాల్లోకి మారడం వల్ల కేవలం అద్దె ఆదా అవుడమే కాకుండా.. ప్రజలకు అవసరమైన కనీస సౌకర్యాలు కల్పించే వీలుంటుంది. పార్కింగ్ సమస్యలు, వెయిటింగ్ హాల్స్ లేకపోవడం వంటి ఇబ్బందులకు తావుండదు. నిజామాబాద్ అర్బన్ వంటి కొన్ని చోట్ల సాంకేతిక కారణాల వల్ల జాప్యం జరుగుతున్నప్పటికీ.. ప్రత్యమ్నాయ ఏర్పాట్లు వేగంగా సాగుతున్నాయి. రిజిస్ట్రేషన్ ప్రక్రియను మరింత సరళతరం చేస్తూ.. డిజిటల్ సేవలపై కూడా ప్రభుత్వం దృష్టి సారించింది. కార్యాలయాల తరలింపు పూర్తయితే సామాన్యులకు సేవలు మరింత వేగంగా అందుతాయని భావిస్తున్నారు.

ముగిసిన మేడారం జాతర

-మొదటిపేజీ తరువాయి
 పుణ్యస్థానాలు చేసి పులకించారు. చివరిరోజు కావడంతో భక్తులతో మేడారం కిటికిటలాడుతోంది. ఈ నెల 28న వసం వీడి జనంలోకి వచ్చిన వసదేవతలు ఇవాళ మళ్లీ వారివారి స్థానాలకు చేరుకున్నారు. రేపు ఆదివారం కావడంతో మేడారంలో రేపు కూడారద్దీ కొనసాగుచుంది.

మోదీ ప్రభుత్వంతో సయోధ్య కోరుకుంటున్నాం

కేంద్రంలోని సరేంద్ర మోదీ ప్రభుత్వంతో తెలంగాణలోని కాంగ్రెస్ ప్రభుత్వం సయోధ్య కోరుకుంటోందని రాష్ట్ర మంత్రి పొన్నం ప్రభాకర్ అన్నారు. వచ్చే కేంద్ర బడ్జెట్లో తెలంగాణకు కేంద్రం నిధులు కేటాయించేలా రాష్ట్రానికి చెందిన బీజేపీ ఎంపీలు కృషి చేయాలని సూచించారు. హైదరాబాద్ లోని గాంధీ భవన్ లో ఆయన మీడియాతో మాట్లాడుతూ, బడ్జెట్లో తెలంగాణకు న్యాయం జరగాలని ఆకాంక్షించారు. బడ్జెట్లో రాష్ట్రానికి ఏమేం కావాలి ఎప్పుటి నుంచో అడుగుతున్నామని అన్నారు. రీజిస్ట్రేషన్ రింగ్ రోడ్డు, మెట్రో రైలుకు బడ్జెట్లో నిధులు కేటాయించాలని కోరుతున్నామని అన్నారు. తెలంగాణ పట్ల ప్రధాని సరేంద్ర మోదీ చిన్నచూపు చూస్తున్నారని ఆరోపించారు. గతంలో తెలంగాణ పుట్టుకనే ఆయన అవమానించారని ఆవేదన వ్యక్తం చేశారు. కేంద్రం నుంచి ఏమీ అడగబోమని గత బీఆర్ఎస్ ప్రభుత్వం అహంకారం ప్రదర్శించిందని, తాము మాత్రం సఖ్యత కోరుకుంటున్నామని అన్నారు. బడ్జెట్లో తమ ప్రతిపాదనలకు కేంద్రం అంగీకరించాల్సిందేనని స్పష్టం చేశారు. భారత పూర్వర సిటీకి కేంద్రం సహకరించాలని విజ్ఞప్తి చేశారు. రాష్ట్రంలో నిలిచిపోయిన ప్రాజెక్టులకు కేంద్రం ఆమోదం తెలపాలని అన్నారు.

అభ్యర్థుల ఎంపికలో నిర్లక్ష్యం ప్రదర్శించవద్దు

-మొదటిపేజీ తరువాయి
 చేశారు. ఈ సమావేశంలో పీసీసీ అధ్యక్షుడు మహేశ్ కుమార్ గౌడ్, పార్టీ రాష్ట్ర వ్యవహారాల ఇన్చార్జ్ మీనాక్షి సలరాజన్, ఉప ముఖ్యమంత్రి మల్లు భట్టివిక్రమార్య మంత్రులు, పార్టీ సీనియర్ నాయకులు, డీసీసీ అధ్యక్షులు పాల్గొన్నారు.

పురపాలనలో 'లయల్' గురి

-మొదటిపేజీ తరువాయి
 సమాచారం. ఎన్నికల్లో నేరుగా పోటీ చేసి గెలవకపోయినా, రిజిస్ట్రేషన్ విధానం ప్రకారం చైర్మన్ పదవులు దక్కించుకోవచ్చన్న లెక్కలతో చాలామంది వ్యాపారులు ముందడుగు వేస్తున్నారు. వార్షిక ఫలితాల ఆధారంగా బలమైన కౌన్సిలర్ల మద్దతు సాధిస్తే, తర్వాత చైర్మన్ ఎన్నికల్లో కీలక పాత్ర పోషించవచ్చన్నది వారి వ్యూహం. అందుకే ఇప్పటి నుంచే అన్ని విధాలా సిద్ధమవుతూ రాజకీయ సమీకరణాలను తమవైపు తిప్పుకునే ప్రయత్నం చేస్తున్నారు.

తాండూరులో హడావుడి

తాండూరులో ఒక ప్రముఖ స్థిరాస్తి వ్యాపారి ఎన్నికల గోడలోకి దిగకముందే తన వ్యూహాన్ని అమలు చేశారు. పోటీ చేయనున్న వార్షికోత్సవ ఇంటింటికి తిరుగుతూ ఓటర్లను కలిసి, స్థానిక సమస్యలపై చర్చించారు. ఓటు బ్యాంకు ఉన్న నాయకులను గుర్తించి వారికి తాయిలాలు ముట్టజెప్పినట్లు ప్రచారం సాగుతోంది. ఇదే పట్టణంలో ప్రధాన పార్టీ అభ్యర్థికి డీమా మరో పార్టీ నుంచి స్థిరాస్తి వ్యాపారి బరిలోకి దిగుతున్నారని సమాచారం. దీంతో తాండూరులో పోటీ మరింత ఉత్సాహభరితంగా మారింది.

వికారాబాద్ లో ఖర్చుల భారం

వికారాబాద్ పట్టణంలో కొన్ని వార్షికోత్సవ పోటీ చేస్తున్న అభ్యర్థుల ఖర్చులను స్థిరాస్తి వ్యాపారులు భరిస్తున్నారన్న ప్రచారం జోరుగా వినిపిస్తోంది. ప్రచారం, సభలు, వాహనాలు, కార్యక్రమ నిర్వహణ వంటి అంశాలకు భారీగా ఖర్చు అవుతుండటంతో అభ్యర్థులు వ్యాపారులపై ఆధారపడాల్సి వస్తోంది. దీని ద్వారా వ్యాపారులు భవిష్యత్తులో పురపాలక నిర్ణయాల్లో తమ మాట చెల్లుబాటు అయ్యేలా చేసుకోవాలని భావిస్తున్నట్లు తెలుస్తోంది.

కొడంగల్, పరిగిల్లోనూ అదే దృక్పథం

కొడంగల్, పరిగి పురపాలకల్లోనూ ఇదే పరిస్థితి కనిపిస్తోంది. కొన్నిచోట్ల వ్యాపారులు స్వయంగా పోటీ చేస్తుండగా, మరికొన్నిచోట్ల అనుచరులను బరిలోకి దింపుతున్నారు. స్థానిక రాజకీయ నాయకులతో పొత్తులు పెట్టుకుని, గెలుపు కోసం వ్యూహాత్మకంగా అడుగులు వేస్తున్నారు. ఈ పరిణామాలు పురపాలక రాజకీయాలపై స్థిరాస్తి రంగం ఎంత ప్రభావం చూపుతోందో సూచిస్తున్నాయి.

హైదరాబాద్ లో బలమైన అసంబంధానం

వికారాబాద్ జిల్లా పురపాలకలకు హైదరాబాద్ లో ఉన్న అసంబంధానం స్థిరాస్తి వ్యాపారుల రాజకీయ ఆసక్తికి ప్రధాన కారణంగా మారింది. హైదరాబాద్ నుంచి 78 నుంచి 119 కిలోమీటర్ల దూరంలోనే ఈ పట్టణాలు ఉన్నాయి. రాజధాని పరిసరాల్లో ఎకరం భూమి ధర రూ.100 కోట్లకు పైగా పలుకుతుండగా, ఈ పురపాలకల సమీపంలోని భూములు రూ.50 లక్షల నుంచి రూ.కోటి వరకు మాత్రమే ఉన్నాయి. ఈ ధరల తేడానే పెట్టుబడిదారులను ఇక్కడికి ఆకర్షిస్తోంది. హైదరాబాద్ వ్యాపారులు స్థానికులతో కలిసి భూములు కొనుగోలు చేసి, వెంచర్లు అభివృద్ధి చేసి భారీ లాభాలు పొందుతున్నారు.

అనుచరుల గెలుపే లక్ష్యం

కొడంగల్ స్థిరాస్తి వ్యాపారులు నేరుగా ఎన్నికల్లో పోటీ చేయకుండా, వెనకండి తంతు నడుపుతున్నారు. తమకు సమృద్ధమైన అనుచరులను బరిలోకి దింపి, అవసరమైన ఆర్థిక వనరులను సమకూరుస్తున్నారు. అనుచరులు గెలిచిన తర్వాత కీలక సందర్భాల్లో చైర్మన్ అభ్యర్థికి మద్దతు ఇచ్చి, భవిష్యత్తులో పురపాలక ద్వారా లాభాలు పొందాలన్నది వారి ఆలోచన.

రాజకీయాలపై వ్యాపార ముద్ర

మొత్తంగా చూస్తే, వికారాబాద్ జిల్లా పురపాలక ఎన్నికల్లో స్థిరాస్తి వ్యాపారుల ప్రభావం ఈసారి మరింత పెరిగింది. రాజకీయాల, వ్యాపారం ఒకదానితో ఒకటి ముడిపడుతున్న పరిస్థితి స్పష్టంగా కనిపిస్తోంది. ఎన్నికల ఫలితాలు ఎలా ఉన్నా భవిష్యత్తులో పురపాలక పాలనపై స్థిరాస్తి రంగం ఎంత ప్రభావం చూపుతుందన్నది మాత్రం ఆసక్తికరంగా మారింది.

రోడ్ మ్యూన్ రెడీ చేస్తున్న కవిత

హైదరాబాద్ : తెలంగాణలో మరో కొత్త రాజకీయ పార్టీ ఏర్పాటుకు రంగం సిద్ధమవుతోంది. మాజీ సీఎం, బీఆర్ఎస్ అధినేత కేసీఆర్ కూతురు కవిత కొత్త రాజకీయ పార్టీ పెట్టబోతున్నట్లు ఇప్పటికే ప్రకటించారు. శాసనమండలిలో ప్రసంగించిన కవిత.. ఒక వ్యక్తిగా బయటకు వెళ్లినా.. శక్తిగా తిరిగి చట్టసభల్లో అడుగు పెడతానంటూ శపథం చేసి వెళ్లారు. అసెంబ్లీ ముందున్న గన్ పార్టీలో అమరవీరుల స్థాపానికి నివాళులర్పించి.. కొత్త రాజకీయ పార్టీ ఏర్పాటు చేస్తానని ఆమె ప్రకటించారు. మరోవైపు రానున్న అసెంబ్లీ ఎన్నికల్లో తన పార్టీ ద్వారానే పోటీ చేస్తామని కవిత చెబుతూ వస్తున్నారు. తాను పెట్టబోయే పార్టీలో యువతకు, మహిళలకు పెద్దపీట వేస్తానని కవిత ప్రకటించారు. రాజకీయ పార్టీ ఏర్పాటు అలస్యం అవుతుండటంతో.. ఆర్ ఇండియా ఫార్వర్డ్ బ్లాక్ పార్టీతో కలిసి మున్సిపల్ ఎన్నికల బరిలోకి దిగుతున్నారని కవిత బీఆర్ఎస్ ను వీడిన తర్వాత తెలంగాణ జాగృతి జనం బాట కార్యక్రమం పేరుతో జిల్లాల పర్యటన చేస్తున్నారమె. మాజీ సీఎం జయలలితను గుర్తు చేసేలా.. ఏకంగా కట్టు, బొట్టు అంతా లుకీనే మార్చేసి.. జిల్లాల టూర్ చేస్తున్నారు. అధికార కాంగ్రెస్, ప్రధాన ప్రతిపక్షం బీఆర్ఎస్ టార్గెట్ చేస్తూ కవిత ముందుకెళ్తున్నారు. ఇక ఇప్పుడు సొంత రాజకీయ పార్టీపై కవిత కనరత్నను వేగవంతం చేశారు. మెజిస్ట్రేట్ నేతలు తెలంగాణ జాగృతి సంస్థను రాజకీయ పార్టీగా మార్చాలని అభిప్రాయపడినట్లు తెలుస్తోంది. మరికొందరు కొత్తగా ఏర్పాటు చేయబోయే పార్టీలో టీఆర్ఎస్ వచ్చేలా చూడాలని కవితను కోరినట్లు సమాచారం. కేసీఆర్ స్థాపించిన టీఆర్ఎస్ బీఆర్ఎస్ గా మారిన నేపథ్యంలో.. పాత టీఆర్ఎస్ ను కొత్త పార్టీలో ఉండేలా చూడాలని సూచించారు. అందరి అభిప్రాయాలు తీసుకున్న కవిత.. మార్చిలోనే కొత్త రాజకీయ పార్టీని ప్రకటించనున్నట్లు జాగృతి వర్గాల టాకీ ఇప్పటికే జాగృతి జనం బాట కార్యక్రమంలో భాగంగా తెలంగాణలో మెజిస్ట్రేట్ జిల్లాలను చుట్టేసిన కవిత.. ప్రజల నుంచి మంచి స్పందన వచ్చిందని భావిస్తున్నారు. ఈ క్రమంలోనే ఫిబ్రవరి నెలాఖరులో మంచిర్యాలలో పెద్దఎత్తున జనం బాట ముగింపు సభను నిర్వహించాలని కవిత నిర్ణయించారు. మంచిర్యాల సభలో కొత్త రాజకీయ పార్టీని ప్రకటించాలా, లేదంటే హైదరాబాద్ లోనే అమరవీరుల స్థాపం దగ్గర ప్రకటించాలా అన్నదానిపై ఇంకా ఓ డెసిషన్ కు రాలేదంటున్నారు.

ఆదిలాబాద్లోనే విశ్వవిద్యాలయం ఏర్పాటు చేయాలి

ప్రజావాణిలో మానవ హక్కుల కమిటీ, సామాజిక కార్యకర్తల వినతి

వాస్తవ నేస్తం,ఆదిలాబాద్ : విద్యార్థుల భవిష్యత్తును దృష్టిలో ఉంచుకొని, ప్రభుత్వం ప్రతిపాదించిన విశ్వవిద్యాలయాన్ని నిర్మల్ జిల్లాలో కాకుండా ఆదిలాబాద్ జిల్లా కేంద్రంలోనే ఏర్పాటు చేయాలని జాతీయ మానవ హక్కుల కమిటీ ప్రతినిధులు, వివిధ ప్రజా సంఘాల నాయకులు డిమాండ్ చేశారు. ఈ మేరకు సోమవారం నేరడిగొండ మండల కేంద్రంలో నిర్వహించిన ప్రజావాణి కార్యక్రమంలో అధికారులకు వినతిపత్రం సమర్పించారు. ఈ సందర్భంగా జాతీయ మానవ హక్కుల కమిటీ ఆదిలాబాద్ జిల్లా ఉపాధ్యక్షుడు రాధోద్ సందీప్ మాట్లాడుతూ, ఆదిలాబాద్ జిల్లాలో ఆదివాసీ, గిరిజన, లంబాదా జనాభా అధికంగా ఉండటంతో పాటు వేలాది మంది విద్యార్థులు నివసిస్తున్నారని తెలిపారు. ఉన్నత విద్య కోసం ఇతర జిల్లాలకు వెళ్లాల్సి రావడం వల్ల విద్యార్థులు ఆర్థిక భారం తో పాటు రవాణా ఇబ్బందులు ఎదుర్కొంటున్నారని ఆవేదన వ్యక్తం చేశారు. ఇటీవల నిర్మల్ జిల్లాలో జరిగిన సభలో విశ్వవిద్యాలయాన్ని అక్కడ ఏర్పాటు చేస్తామని చేసిన ప్రకటనను తీవ్రంగా వ్యతిరేకిస్తున్నట్లు ఆయన తెలిపారు. ఆదిలాబాద్ జిల్లా భౌగోళికంగా విస్తీర్ణంగా ఉండటంతో పాటు అభివృద్ధిలో వెనుకబడి ఉన్న ప్రాంతమని, ఇక్కడే విశ్వవిద్యాలయం ఏర్పాటు చేస్తే విద్యార్థుల్ని వేగవంతమవుతుందని స్పష్టం చేశారు. ఇప్పటికే నిర్మల్ జిల్లాకు సమీపంలోని నిజామాబాద్లో తెలంగాణ విశ్వవిద్యాలయం అందుబాటులో ఉండగా, ఆదిలాబాద్ జిల్లా విద్యార్థులకు అది చాలా దూరంగా ఉండటంతో ప్రయాణ ఖర్చులు పెరుగుతున్నాయని



పేర్కొన్నారు. గిరిజన విద్యార్థుల మధ్య విద్య మానివేతలను తగ్గించాలన్నా సమాన విద్యావకాశాలు కల్పించాలన్నా ఆదిలాబాద్ కేంద్రంగా విశ్వవిద్యాలయం ఏర్పాటు చేయడం అత్యవసరమని వారు డిమాండ్ చేశారు. ఈ కార్యక్రమంలో సామాజిక కార్యకర్త సాజీ సంతోష్, గిరిజన జీవన జిల్లా అధ్యక్షుడు జాదవ్ మహేందర్, జాతీయ మానవ హక్కుల

కమిటీ మండల అధ్యక్షుడు సర్పింగ్ దాస్, కృష్ణ, శ్రీకాంత్, కాంగ్రెస్ పార్టీ కార్యకర్త సోలంకి ప్రకాంత్ పాల్గొన్నారు. అలాగే మాజీ సర్పంచులు, సర్పంచ్ అభ్యర్థులు రాజేందర్, గంగాధర్, జితేందర్, సుశీల్తో పాటు విద్యార్థులు జె. శ్రీనివాస్, విఘ్నేష్, రాధోద్ శ్రీనివాస్ తదితరులు పెద్ద సంఖ్యలో పాల్గొని మద్దతు తెలిపారు.

పిప్పిల గ్రామంలో రైతు ఫార్మర్ రిజిస్ట్రేషన్ కార్యక్రమం



వాస్తవ నేస్తం,ఆదిలాబాద్ : బజార్ హత్వార్ మండల పరిధిలోని రైతు వేదిక పిప్పిల సందు రైతుల కోసం ఫార్మర్ రిజిస్ట్రేషన్ కార్యక్రమాన్ని నిర్వహించారు. పట్టా పాసుబుక్ కలిగిన ప్రతి రైతు తప్పనిసరిగా ఫార్మర్ రిజిస్ట్రేషన్ చేసుకోవాలని అధికారులు సూచించారు. ఆధార్ కార్డు తరహాలోనే ప్రతి రైతుకు ఫార్మర్ రిజిస్ట్రేషన్ చేయించుకుంటే 11 అంకెల రైతు ఐడి నంబర్ జారీ చేయబడుతుందని తెలిపారు. ఈ రైతు ఐడి వ్యవసాయానికి సంబంధించిన కేంద్ర ప్రభుత్వ పథకాలైన పీఎం కిసాన్, పంట బీమా పథకం తదితర అన్ని స్కీములకు ప్రామాణికంగా ఉపయోగపడుతుందిని పేర్కొన్నారు. ఫార్మర్ రిజిస్ట్రేషన్ చేయించుకోవడానికి రైతులు పట్టాదార్ పాసుబుక్, ఆధార్ కార్డు మరియు ఆధార్తో లింక్ అయిన మొబైల్ నంబర్ తప్పనిసరిగా తీసుకురావాలని తెలిపారు. సమీపంలోని వ్యవసాయ విస్తరణ అధికారి ద్వారా రైతు వేదికలో ఉచితంగా ఫార్మర్ రిజిస్ట్రేషన్ చేయించుకోవచ్చని, లేకపోతే మీసేవ కేంద్రంలో రూ.15 ఫీజుతో రిజిస్ట్రేషన్ చేయించుకోవచ్చని వివరించారు. ఈ కార్యక్రమంలో వ్యవసాయ విస్తరణ అధికారి క్రిష్ణపాల్తో పాటు రైతులు కిరణ్, మదవి లక్ష్మణ్ చంద్రశేఖర్, సోనాబాయి, కోసాబాయి తదితరులు పాల్గొన్నారు.

ప్రవారీ గోడ నిర్మాణానికి భూమి పూజ



వాస్తవ నేస్తం,ఇచ్ఛాపేట : మండలంలోని రాబా (కే) గ్రామంలోని ప్రభుత్వ పాఠశాల ప్రవారీ గోడ నిర్మాణానికి శనివారం స్థానిక సర్పంచ్ జాదవ్ శ్యామ్మబాయి భూమి పూజ చేసి పనులను ప్రారంభించారు. పాఠశాల ప్రవారీగోడ నిర్మాణానికి కృషి చేసి, రూ. 10 లక్షల నిధులను మంజూరు చేసిన బోధ్ ఎమ్మెల్యే అనిల్ జాదవ్ కు సర్పంచ్ కృతజ్ఞతలు తెలిపారు. ఈ కార్యక్రమంలో పలువురు వార్డు సభ్యులు, గ్రామస్థులు శ్యామ్ రావ్, శాంత బాయి, గోవింద్ నాయక్, గణేశ్,శివలాల తదితరులు పాల్గొన్నారు

కోకన్ మన్నూర్ లో ధ్వజ రోహణ జెండా ఆవిష్కరణ



వాస్తవ నేస్తం,ఇచ్ఛాపేట : మండలంలోని కోకన్ మన్నూర్ గ్రామంలోని పూలాజీ బాబా ధ్యాన మందిరం కేంద్రంలో 21 వ వార్షికోత్సవ వేడుకల్ని పురస్కరించుకుని శనివారం ధ్వజ రోహణ జెండాను ఆవిష్కరించారు. ధ్యాన మందిరం కేంద్రం ఆధ్వర్యంలో భక్తులు శాస్త్రోక్తంగా పూజలు నిర్వహించారు. నేడు ఆదివారం ఆధ్యాత్మిక ప్రవచనాలు, సామూహిక ధ్యానధారణ, భజనలు, అన్నదానం చేపట్టనున్నట్లు ధ్యాన మందిరం అధ్యక్షులు కోడాలర్ అరవింద్ తెలిపారు. భక్తులు అధిక సంఖ్యలో పాల్గొని కార్యక్రమాన్ని జయప్రదం చేయాలని ఆయన కోరారు. ఈ కార్యక్రమంలో గ్రామానికి చెందిన మాజీ సర్పంచు లు, పూలాజీ బాబా శిష్యులు కేకమ్ రామ్ ఇంగ్లీ, వామన రామ్ ఇంగ్లీ, పూలాజీ బాబా భక్తులు, తదితరులు పాల్గొన్నారు.

ఆర్థిక సహాయం అందజేత



వాస్తవ నేస్తం,కోటగిరి : పోతంగల్ గ్రామానికి చెందిన సమీన్ దంపతులకు నెల శ్రీతం బాబు జన్మించగా, ఆరోగ్య సమస్యల కారణంగా ఆ చిన్నారి ప్రస్తుతం హైదరాబాద్లోని నిలోఫర్ ఆసుపత్రిలో చికిత్స పొందుతున్నాడు. ఇప్పటికే బాబుకు రెండు శస్త్రచికిత్సలు పూర్తి కాగా, మరో ప్రేగు సర్జరీ చేయాల్సి ఉందని వైద్యులు వెల్లడించారు. ఈ విషయాన్ని సీతల్ దాక్షర్ రమేష్ దృష్టికి తీసుకెళ్లగా, ఆయన వెంటనే స్పందించి సోషల్ మీడియా వేదికగా దాతలను కోరారు. అన్న పిలుపును స్పందించిన పలువురు దాతలు మానవత్వంతో ముందుకు వచ్చి తమ వంతు సాయం అందించారు. ఇలా సేకరించిన రూ. 24,000 నగదును బాబు తండ్రి సమీన్ దంపతులకు అందజేయడం జరిగింది. ఆపదలో ఉన్న తమను ఆదుకోవడానికి ముందుకు వచ్చిన ప్రతి ఒక్కరికీ, అలాగే ప్రత్యేక చొరవ తీసుకున్న రమేష్ అన్నకు చిన్నారి కుటుంబ సభ్యులు పేరుపేరునా కృతజ్ఞతలు తెలియజేశారు. “సేవయే మన లక్ష్యం.. ప్రతిఫలం ఆ భగవంతుడిదే” అనే స్ఫూర్తితో ఈ సాయం అందించినట్లు నిర్వాహకులు తెలిపారు.

ప్రతి ఒక్కరు రోడ్డు భద్రత నియమ, నిబంధనలు పాటించాలి



వాస్తవ నేస్తం,ఆదిలాబాద్ : రోడ్డు భద్రత మనందరి బాధ్యత అని, ప్రతి ఒక్కరు రోడ్డు భద్రత నియమ,నిబంధనలు పాటించాలని జిల్లా కలెక్టర్ రాజర్షిషా అన్నారు. శనివారం రవాణా శాఖ ఆధ్వర్యంలో నిర్వహించిన జాతీయ రోడ్డు భద్రతా మాసోత్సవాల ముగింపు వేడుకల్లో భాగంగా పట్టణంలో '2బి రన్' నిర్వహించారు. ఈ పరుగు స్థానిక ఆర్.టి.ఓ. కార్యాలయం నుండి ప్రారంభమై ప్రియదర్శిని స్టేడియం వరకు రోడ్డు భద్రతా నినాదాలతో చేపట్టిన ప్రదర్శన ప్రత్యేక ఆకర్షణగా నిలిచింది. ఈ సందర్భంగా స్థానిక ఇందిరా ప్రియదర్శిని క్రీడా మైదానంలో ఏర్పాటు చేసిన కార్యక్రమంలో



కలెక్టర్ ముఖ్య అతిథిగా హాజరై ప్రసంగిస్తూ.. రోడ్డు నిబంధనలు పాటించడం ప్రతి ఒక్కరి బాధ్యత అని, హెల్మెట్ ధరించడం, అతివేగాన్ని నియంత్రించడం ద్వారా ప్రాణ నష్టాన్ని నివారించవచ్చని అన్నారు. ప్రతి సంవత్సరం దేశవ్యాప్తంగా సుమారు లక్షల మంది రోడ్డు ప్రమాదాల కారణంగా ప్రాణాలు కోల్పోతున్నారని, విద్యార్థులు, యువత, ప్రజలు తప్పనిసరిగా రోడ్డు భద్రతా నియమాలను పాటించాలని, విద్యార్థులు తమ తల్లితండ్రులకు, బంధుమిత్రులకు రహదారి భద్రత అవగాహన కల్పించాలని సూచించారు. నెల రోజుల పాటు రవాణా శాఖ చేపట్టిన ఈ

అవగాహన కార్యక్రమాలు ప్రశంసనీయుమని కలెక్టర్ అధికారులను అభినందించారు.తదుపరి 2కే రన్లో విజేతలకు, అతిథులకు బహుమతులు, జ్ఞాపికలను అందజేశారు.ఈ కార్యక్రమంలో స్థానిక అదనపు కలెక్టర్ రాజేశ్వర్, ఉప రవాణా కమిషనర్ రవీందర్ కుమార్, డివైఎస్.ఓ. శ్రీనివాస్ గారు, జిల్లా వైద్య,ఆరోగ్య అధికారి నరేందర్ రాధోద్, జిల్లా రవాణా అధికారి ఎస్.శ్రీనివాస్, విద్యార్థులు, యువత, ఇతర అధికారులు, సిబ్బంది, తదితరులు పాల్గొన్నారు.

కేసీఆర్ కు నోటీసులివ్వడం తెలంగాణ ప్రజలను అవమానించడమే! బీఆర్ఎస్ నాయకుడు ఎంపి హాకిం

వాస్తవ నేస్తం,కోటగిరి(పోతంగల్) : తెలంగాణ తొలి ముఖ్యమంత్రి కేసీఆర్ కు సీట్ నోటీసులు జారీ చేయడం ముమ్మాటికీ మూర్ఖత్వమేనని బీఆర్ఎస్ మండల నాయకుడు ఎంపి హాకిం మండిపడ్డారు. శనివారం పోతంగల్లో పార్టీ క్యాబినెట్, డైరీ ఆవిష్కరించిన సందర్భంగా ఆయన కీలక వ్యాఖ్యలు చేశారు. కాంగ్రెస్ ప్రభుత్వం ప్రజలకు ఇచ్చిన హామీలను అమలు చేయలేక, తన వైఫల్యాలను కప్పిపుచ్చుకోవడానికి కేసీఆర్ పై కక్ష సాధింపు చర్యలకు దిగుతోందని విమర్శించారు. కేసీఆర్ కు నోటీసులు ఇవ్వడం అంటే తెలంగాణ ప్రజల గుండెలను గాయపరచడమేనని ఈ సందర్భంగా నాయకులు స్పష్టం చేశారు. అక్రమ కేసులు పెట్టి ప్రశ్నించే గొంతుకలను ఆపలేరని, ప్రజల దృష్టి మళ్లించడం మానేసి వెంటనే రైతులకు రావాల్సిన రైతు భరోసా నిధులు మరియు పంట నష్టపరిహారం విడుదల చేయాలని వారు డిమాండ్ చేశారు.



తెలిపారు. అలాగే, బలమైన రహస్య పదాలను ఉపయోగించడం, వాటిని కాలక్రమేణా మార్చడం ఎంతో అవసరమని పేర్కొన్నారు. గుర్తు తెలియని వ్యక్తుల నుంచి వచ్చే ఈ-తపాలాలు, సందేశాల్లోని లింకుల పట్ల అప్రమత్తంగా ఉండాలని హెచ్చరించారు. ఎవరైనా సైబర్ నేరాలకు గురైనట్లు తెలిసిన వెంటనే సమీప పోలీసు కేంద్రాన్ని సంప్రదించి ఫిర్యాదు చేయాలని, పోలీసులు

ఎల్లవేళలా ప్రజల కోసం అందుబాటులో ఉంటారని అధికారులు భరోసా ఇచ్చారు. ఈ కార్యక్రమంలో పోలీసు సిబ్బందితో పాటు గ్రామ సర్పంచ్ కృష్ణకాంత్ రెడ్డి, మాజీ మండల ప్రజా ప్రతినిధి మురళీమోహన్, మాజీ సర్పంచ్ కవిత, రాఘవ్ రెడ్డి, ఏనుగు లక్ష్మారెడ్డి, అదెల్లు, గ్రామస్థులు పాల్గొన్నారు.

ఎల్లవేళలా ప్రజలకు అందుబాటులో ఉంటాం

సైబర్ నేరాల పట్ల అప్రమత్తంగా ఉండాలి బోధ్ సీబి గురుస్వామి వాస్తవ నేస్తం,ఆదిలాబాద్: సైబర్ నేరాల పట్ల ప్రజలు అప్రమత్తంగా ఉండాలని పోలీసు అధికారులు సూచించారు. బజార్ హత్వార్ మండలంలోని పిప్పి గ్రామంలో శుక్రవారం సైబర్ నేరాలపై అవగాహన సదస్సు నిర్వహించారు. ఈ కార్యక్రమంలో బోధ్ సీబి గురుస్వామి, బజార్ హత్వార్ ఎస్సీ నంబర్ పాల్గొని ప్రజలకు పలు సూచనలు చేశారు. ఈ సందర్భంగా వారు మాట్లాడుతూ, ఇటీవలి కాలంలో నకిలీ వెబ్సైట్లు, సామాజిక మాధ్యమాల ద్వారా వచ్చే లింకుల కారణంగా సైబర్ నేరాలు పెరుగుతున్నాయని తెలిపారు. గుర్తు తెలియని లింకులను క్లిక్ చేయకుండా ఉండాలని, వ్యక్తిగత వివరాలు, బ్యాంకు సంబంధిత సమాచారం అపరిచితులతో ఎట్టి పరిస్థితుల్లోనూ పంచుకోవద్దని సూచించారు. సైబర్ నేరాలకు గురైనట్లయితే ఆలస్యం చేయకుండా వెంటనే 1930 ఉచిత ఫోన్ నంబరుకు సమాచారం ఇవ్వాలని



తెలిపారు. అలాగే, బలమైన రహస్య పదాలను ఉపయోగించడం, వాటిని కాలక్రమేణా మార్చడం ఎంతో అవసరమని పేర్కొన్నారు. గుర్తు తెలియని వ్యక్తుల నుంచి వచ్చే ఈ-తపాలాలు, సందేశాల్లోని లింకుల పట్ల అప్రమత్తంగా ఉండాలని హెచ్చరించారు. ఎవరైనా సైబర్ నేరాలకు గురైనట్లు తెలిసిన వెంటనే సమీప పోలీసు కేంద్రాన్ని సంప్రదించి ఫిర్యాదు చేయాలని, పోలీసులు

ఎల్లవేళలా ప్రజల కోసం అందుబాటులో ఉంటారని అధికారులు భరోసా ఇచ్చారు. ఈ కార్యక్రమంలో పోలీసు సిబ్బందితో పాటు గ్రామ సర్పంచ్ కృష్ణకాంత్ రెడ్డి, మాజీ మండల ప్రజా ప్రతినిధి మురళీమోహన్, మాజీ సర్పంచ్ కవిత, రాఘవ్ రెడ్డి, ఏనుగు లక్ష్మారెడ్డి, అదెల్లు, గ్రామస్థులు పాల్గొన్నారు.